

உ

திருக்கோவில் கள்ளியந்தீவு
மாணிக்கப் பிள்ளையார் பாடல்கள்



குடமுழுக்கு வெளியீடு

02-06-2014

அக்கம்

இரா.ஆனந்தராஜர் பேரடியார்

திருக்கோவில்

சித்தி தரும் வித்தகன்

01

சித்தி எல்லாம் தரும் வித்தகனே
 பக்தர்க்கு அருள்தர வந்தவனே
 மருதமரநிழலில் அமர்ந்தவனே
 மாணிக்கப் பிள்ளையார் ஆனவனே - எங்கள்
 மாணிக்கப் பிள்ளையார் ஆனவனே (சித்தி)

கள்ளியந்தீவென்னும் பதியினிலே
 வெள்ளை மலர்க்குளத்தின் கரையினிலே
 கருணை தரவந்த கணபதியே
 காத்தருள்வாய் எங்கள் குணநிதியே
 காத்தருள்வாய் எங்கள் குணநிதியே (சித்தி)

தும்பிக்கை தந்து என்னைக் காத்தவனே
 நம்பிக்கை தரவல்ல கஜமுகனே
 அன்பென்னும் உருவாக அமர்ந்தவனே
 துன்பங்கள் வந்தாலும் துடைப்பவனே
 துன்பங்கள் வந்தாலும் துடைப்பவனே (சித்தி)

வேடுவ தினைப்புனத்தில் மரமான
 வேலனுன் தம்பிக்கு உதவிடவே
 வேழத்தின் உருவாகச் சென்றவனே
 வேதத்தின் உட்பொருளே வாரும்ய்யா
 வேதத்தின் உட்பொருளே வாரும்ய்யா (சித்தி)

மாணிக்கப்பிள்ளையார் திருக்கோலம்

02

மாணிக்கப்பிள்ளையார் திருக்கோலம்
 மனதை உருக்கிடும் அருட்கோலம்
 கள்ளியந்தீவெனும் ஊரினிலே
 கருணை பொழிந்திடும் எழில்க்கோலம்
 ஓம் ஓம் கணபதியே - அருள்
 ஓம் ஓம் கணபதியே

(மாணி)

ஆலமுண்டவனின் மகனென்றும்
 அன்னை சக்தியின் பாலனென்றும்
 சீலமுடையோனின் திருப்பெயரை
 சொல்லவே நாவில் தேனூறும்
 ஓம் ஓம் கணபதியே - அருள்
 ஓம் ஓம் கணபதியே

(மாணி)

காவேரி நதியை ஓடவைக்க
 காகமாய் அன்று உருவெடுத்தாய்
 தம்பிக்கு வள்ளியை மணம்முடிக்க
 ஆனை வடிவாகி ஓடிவந்தாய்
 ஓம் ஓம் கணபதியே - அருள்
 ஓம் ஓம் கணபதியே

(மாணி)

பெரிய குளக்கரை அமர்ந்தவனே
 பெருமைகள் எமக்கள்ளித்தந்தவனே
 திருக்குட முழுக்கைக் காண்பதற்கு
 திருவருள் புரிந்த கரிமுகனே
 திருவருள் புரிந்த கரிமுகனே
 ஓம் ஓம் கணபதியே - அருள்
 ஓம் ஓம் கணபதியே

(மாணி)

மருதமரத்தடியில் பொங்கல் வைப்போம்

03

மருதமரத்தடியில் பொங்கல் வைப்போம் - நலம்
 கருதி உமக்கு அபிஷேகம் செய்வோம்
 இனிய மனதுடனே பூசை செய்வோம் - மாங்
 கணியை வென்றவனை நெஞ்சில் நினைப்போம்
 சரணம் சரணம் விநாயகா
 சங்கரன் புதல்வா விநாயகா (மருதமர)

மனதை உருக்கும் நல்ல பஐனை செய்வோம் - அருள்
 மரணிக்கப்பிள்ளையாரை நெஞ்சில் நினைப்போம்
 சதூரம் மறையை நாம் ஒதி உணர்வோம் - இங்கு
 சகலதும் நீ என்று நம்பி இருப்போம்
 சரணம் சரணம் விநாயகா
 சங்கரன் புதல்வா விநாயகா (மருதமர)

பெரியகுளத்தருகே கோயிலமைத்தோம் - அதை
 உரியமுறையில் உருவாக்கம் செய்தோம்
 வறுமை விலகி ஓட உழைத்திடுவோம் - நல்ல
 நெறியில் வாழவே உம்மை தொழுவோம்.
 சரணம் சரணம் விநாயகா
 சங்கரன் புதல்வா விநாயகா (மருதமர)

உள்ளம் வெள்ளைதானப்பா

04

நிலமுழுது வாழ்பவர்கள் நிறைந்த ஊரப்பா - நீ
 நிரந்தரமாய் பள்ளி கொண்ட திருக்கோவில் ஊரப்பா
 கலைஞர்களைப் பெற்றெடுத்த தாயின் ஊரப்பா - அவர்கள்
 தலைநிமிர்ந்து வாழ்வதுந்தன் தயவில் தானப்பா
 பிள்ளையாரப்பா மாணிக்கப் பிள்ளையாரப்பா
 வெள்ளைதானப்பா உள்ளம் வெள்ளைதானப்பா (நிலம்)

நன்செய் புன்செய் நிலங்களெல்லாம் செழிக்கும் - ஊரப்பா
 - நீ

நாடிவந்து அமர்ந்த திருக்கோவிலூரப்பா
 நானிலமும் சேர்ந்து கொண்டநல்ல ஊரப்பா - இதை
 நலிவுறாமல் பார்க்க வேண்டும் பிள்ளையாரப்பா
 பிள்ளையாரப்பா மாணிக்கப் பிள்ளையாரப்பா
 வெள்ளைதானப்பா உள்ளம் வெள்ளைதானப்பா (நிலம்)

காடுகடலை நம்பிப்பலர் வாழ்கிறாரப்பா - அவரை
 காக்கவேண்டும் மாணிக்கப்பிள்ளையாரப்பா
 கல்வி பெற்று அனைவருமே அறிவால் உயரணும் - நாம்
 காலமெல்லாம் உன்னை என்றும் மறவாதிருக்கணும்
 பிள்ளையாரப்பா மாணிக்கப் பிள்ளையாரப்பா
 வெள்ளைதானப்பா உள்ளம் வெள்ளைதானப்பா (நிலம்)

ஆனைமுகவடிவா கணபதியே

05

ஆனைமுகவடிவா கணபதியே

ஆறுமுகன் சோதரனே குணநிதியே

மாணிக்க மாமலையே மாதங்கனே- எங்கள்

மாணிக்கப் பிள்ளையாரே ஐங்கரனே - எங்கள்

மாணிக்கப் பிள்ளையாரே ஐங்கரனே (ஆனை)

மதுர மரநிழலில் அமர்ந்தவனே

மலர் நிறை குளத்தோரம் வாழ்பவனே

கள்ளியந்தீவிலுறை கஜமுகனே - எங்கள்

கவலைகள் போக்கிவிடும் கரிமுகனே - எங்கள்

கவலைகள் போக்கிடுவிடும் கரிமுகனே (ஆனை)

சங்கரன் உன்தந்தை அருகிருக்க

மங்கைமாரி அம்மையும் மகிழ்ந்திருக்க

திருக்கோவில் வேலனுன் தம்பி இருக்க

எமக் கென்ன குறை உண்டு மாணிக்கமே

எமக் கென்ன குறை உண்டு மாமணியே (ஆனை)

அருட்பார்வை நிறைந்த இடம்

06

திருக்கோவிற்பெரியகுளம் - அது

அருட்பார்வை நிறைந்த இடம்

மாணிக்கப்பிள்ளையார் வீற்றிருப்பார் - அருள்

காணிக்கையாய் என் கவி ஏற்பார் - அருள்

காணிக்கையாய் என் கவி ஏற்பார்

(திருக்)

முந்தைவினை தீர்க்கும் முதல்வன்தான் - எங்கள்

முருகக்கடவுளுக்கும் முத்தவன்தான்

விந்தைகள் புரிந்திடும் ஐங்கரன் தான் - என்

சிந்தையில் வாழும் விநாயகன் தான்

(திருக்)

ஆணைமுகம் கொண்டு அவதரித்தான் - அவன்

ஆரம்பம் அனைத்திற்கும் முன்னிருப்பான்

கவலைகள் அகற்றிடும் கஜமுகன்தான் - என்

கஷ்டங்கள் போக்கிடும் கணபதிதான்.

(திருக்)

வரம் தருவாய் கணபதியே

07

வருவாய் கணபதியே நீ வருவாய் கணபதியே
தருவாய் கணபதியே வரம் தருவாய் கணபதியே (வருவாய்)

ஓங்கார நாதனே கணபதியே
ஓம் என்னும் வடிவே கணபதியே
ஓராயிரம் பேர் சூழ்ந்தாலும் - நன்கு
ஆராய்ந்து அனைவர்க்கும் அருள்பவனே (வருவாய்)

உமையவள் மகனே கணபதியே
உண்மையின் உருவே கணபதியே
காவேரி நதியைத் தந்தவனே - இங்கு
கருணை வடிவாக அமர்ந்தவனே (வருவாய்)

கயமுக சூரனை வதைத்தவனே
கற்பகதருவே கணபதியே
அத்திமுகத்தோனே கணபதியே -- ஊரில்
அமைதியைத் தந்திடுகணபதியே (வருவாய்)

பிள்ளையாரே வந்துபாரய்யா

08

பிள்ளையாரே பிள்ளையாரே வந்து பாரய்யா - எனக்கு
 கள்ளமில்லா உள்ளம்தர வந்து சேரய்யா
 கந்தனுக்கு முன்பிறந்த பிள்ளைதானய்யா - அழகு
 சுந்தரனே நிரந்தரமாய் இங்கு வாழய்யா (பிள்ளை)

இந்திரனின் வேதனையைத் தீர்த்து வைக்கவே - அதி
 தந்திரமாய் காகமாக பறந்துதாவியே
 அகத்தியரின் கமண்டலத்தைக் கவிழ்த்ததனாலே - அங்கு
 மிகத் திறமாய் காவிரியைப் படைத்தவன் நீயே (பிள்ளை)

ஓளவையது பூசைதனை ஏற்று மகிழ்ந்தே - மிகப்
 பௌவியமாய் தும்பிக்கையால் அவரைப்பிடித்தே
 கயிலாயம் சேர்த்துவிட்ட கருணை தெய்வமே - எங்கள்
 கஜமுகனே மாணிக்கப் பிள்ளையார் நீயே (பிள்ளை)

வந்தனங்கள் பிள்ளையாரே

09

மாணிக்கப்பிள்ளையாரே - அருள்

மாணிக்கப்பிள்ளையாரே

மருதமர நிழலில் அழகுதாமரைக் குளத்தருகில்

வந்தமர்ந்த பிள்ளையாரே

தந்தனத்தோம் பிள்ளையாரே - அருள்

தந்திடுவாய் பிள்ளையாரே

(மாணி)

பெரிய குளத்துப் பெரும்பாணை வயிற்றோனே

கரியின் முகத்தழகா பெரும் கருணை அகத்தழகா

கண் திறந்து பாருமையா - வந்து

எங்கள் குறை தீருமையா

பாடுகிறோம் கேளுமையா - ஒன்று

கூடுகிறோம் நாளுமையா

(மாணி)

திருக்கோவில் பதியின் வேலனுக்கு முத்தவனே

தீராத வினை தீர்க்கும் அருள் சித்தி வினாயகனே

மோதகக்கையனல்லவா - நீ

முக்கண்ணன் மைந்தனல்லவா

மோனத்தின் பொருள் அல்லவா - எதற்க்கும்

முன்னுரைதான் நீ அல்லவா

(மாணி)

ஓம் என்னும் மந்திரத்தின் உட்பொருளாய் ஆனவனே

ஔவை அவள் முத்தி பெற திருக் கயிலாயம் சேர்த்தவனே

மூலிகவாகனனே - என்றும்

முத்தவனே கணபதியே

தோஷங்கள் தீர்ப்பவனே - எங்கள்

தொந்திவயிற்றாண்டவனே

(மாணி)

கருணையுள்ள கடவுள் நீயே

கள்ளியந்தீவிலுறைப் பிள்ளையாரே
கருணையுள்ள கடவுள் நீயே பிள்ளையாரே
கடலை அவல் பொரி தருவோம் பிள்ளையாரே
கண் திறந்து பார்த்துவிடு பிள்ளையாரே

- கள்ளியந்.....

அம்மை அப்பன் உலகமென்று மாம்பழத்தை வென்றவன் நீ
ஓளவை அவள் அகம் மகிழ அன்பை அள்ளித் தந்தவன் நீ
மருத மரச் சோலையிலே மௌனமாக அமர்ந்தவன் நீ
மந்த நிலை மாற்றிவிடு மகிழ்ச்சியைச் சேர்த்து விடு

பிள்ளையாரே மாணிக்கப் பிள்ளையாரே
பிள்ளையாரே மாணிக்கப் பிள்ளையாரே

- கள்ளியந்.....

வெண்தாமரை செங்கமலப் பொய்கையை நீ தேடிவந்தாய்
வேதனையில் வாழ்ந்தவரின் நோய் தீர்த்து அரவணைத்தாய்
சிந்தூர முகத்தழகா சிவக் கொழுந்தே கணபதியே
ஓங்கார நாயகனே ஓடி வந்து காத்திடையா

பிள்ளையாரே மாணிக்கப் பிள்ளையாரே
பிள்ளையாரே மாணிக்கப் பிள்ளையாரே

- கள்ளியந்.....

கரிமுகக் கணபதி வந்தான்

பெரிய குளக்கரை ஓரம் - வளர்
தென்னைகள் சூழ் வயலோரம்
கரிமுகக் கணபதி வந்தான் - எங்கள்
கனவுகள் மெய்ப்படச் செய்வான்

வலம் வருவோம் வணங்கிடுவோம் - அருள்
மாணிக்கப் பிள்ளையாரைத் தொழுதிடுவோம்

பள்ளியில் படிக்கும் மாணவர் நாங்கள்
பார்வதி மகனால் மேலும் உயர்வோம்
பலகலை அறியும் பாமரர் நாங்கள்
பசுபதி சுதனால் ஆற்றலைப் பெறுவோம்
கமத்தொழில் புரியும் உழவர்கள் நாங்கள்
கணபதி அருளால் சிறப்புடன் வாழ்வோம்
செய்யும் தொழில் அதைத் தெய்வம் என்போம்
சேயோனின் அண்ணனின் புகழ் பாடுவோம்.

- பெரிய....

கடின உழைப்பின் மகத்தும் காண்போம்
கஜமுகன் அருளால் கவலைகள் மறப்போம்
காலையில் எழுந்து பூசைகள் வைப்போம்
ஐங்கரன் அருளால் அனைத்தையும் செய்வோம்
செந்தமிழ் தன்னைத் தாயென உணர்வோம்
சிந்தார வதனின் தாழினைப் பணிவோம்
மாதா பிதா இந்த உலகம் என்ற - எங்கள்
மாதங்க முகனை நெஞ்சில் வைப்போம்

- பெரிய....

கந்தனின் அண்ணன் கணபதி நீயே
முந்திய வினைகள் அறுப்பவன் நீயே
மூஷிக வாகனம் ஏறிடும் மணியே
முக்காலம் தெரிந்த பரம்பொருள் நீயே
வருங் காலம் தெரிந்து வழிகாட்ட வேண்டும்
தெருவோரம் இருந்து திசைகாட்ட வேண்டும்
வெண்தாமரைக் குளம் அருகே நின்றாய்
வேண்டாத செயலைத் தடுத்தாட்கொள்வாய்

- பெரிய....

வரவேண்டும் கணபதியே

வரவேண்டும் வரவேண்டும் கணபதியே - அருள்
தரவேண்டும் தரவேண்டும் குணநிதியே
கற்பூரம் ஏற்றிவந்தோம் ஆனைமுகா - எம்மை
கருணையுடன் பாருமையா வேழமுகா

- வரவேண்டும்.....

கள்ளியந்தீவினிலே தாமரைப் பூக்குளத்தருகே
கவலைகள் தீர்த்து எம்மைப் பாதுகாக்க வந்தவனே
பொல்லாத கொடுமைகளைத் தாங்கிவிட்டோம் போதுமையா
வேலனுக்கு மூத்தவனே நோய் நொடியைத் தீருமையா

பிள்ளையாரே மாணிக்கப் பிள்ளையாரே

பிள்ளையாரே மாணிக்கப் பிள்ளையாரே

- வரவேண்டும்.....

ஹோம குண்டல வெண்புகையோ ஊர்முழுதும் பரவிவரும்
ஓங்கார வேத ஒலி வான் பிளக்க எதிரொலிக்கும்
நாலு வேத மந்திரங்கள் நூல் வழியே இறங்கிவரும்
மூலவரின் அபிஷேகம் காணக் கண்கள் கோடி பெறும்

பிள்ளையாரே மாணிக்கப் பிள்ளையாரே

பிள்ளையாரே மாணிக்கப் பிள்ளையாரே

- வரவேண்டும்.....

கந்தனுக்கு உதவி செய்து வள்ளியை நீ சேர்த்து வைத்தாய்
காலமெல்லாம் உன் புகழைப் பாட அருள் தந்திடுவாய்
மாணிக்கப் பிள்ளையாரே மனம் இரங்கி வாருமையா
மன்றாடி வேண்டுகிறோம் மனக் குறையைத் தீருமையா

பிள்ளையாரே மாணிக்கப் பிள்ளையாரே

பிள்ளையாரே மாணிக்கப் பிள்ளையாரே

- வரவேண்டும்.....

அருள் தரவேண்டும் ஆதிமுதலே

ஐங்கரனே ஆனைமுகனே
அருள்தர வேண்டும் ஆதிமுதலே
தாமரைக் குளத்தோரம் வாழ்பவனே
சங்கரனின் புத்திரனே ஏரம்பனே

- ஐங்கரனே....

கள்ளியந்தீவினில் கோவில் கொண்டாய்
கவலைகள் போக்கிடவே நீ அமர்ந்தாய்
கருணை வடிவான கஜமுகனே
முருகனுக்கு மூத்தவனே மூஷிகனே

அருளே அமுதே அரனின் மகனே
கருவே உலகின் முதலே சரணம்

- ஐங்கரனே....

கும்பாபிஷேகம் செய்வதற்கு
எம்மவர் யாவருமே கூடி வந்தோம்
தும்பிக்கையான் புகழ் பாடவந்தோம்
சக்தி உமை பாலகனே கூட வருவாய்

அருளே அமுதே அரனின் மகனே
கருவே உலகின் முதலே சரணம்

- ஐங்கரனே....

கயமுகா சூரனை வென்றவன் நீ
காவேரி ஆற்றினையே தந்தவன் நீ
மௌனத்தின் பொருள் நீயே முழுமுதலே
மாணிக்கமே மாமணியே மாதங்கனே

அருளே அமுதே அரனின் மகனே
கருவே உலகின் முதலே சரணம்

- ஐங்கரனே....

தொந்தி வயிற்றோனே

10

தும்பிக்கையுடன் பிறந்த - எங்கள்

தொந்தி வயிற்றோனே - நல்ல

எண்ணங்கள் நிறைவேற - அருள்

தந்திடு பிள்ளையாரே - இங்கு

வந்திடு பிள்ளையாரே.

(தும்பி)

விந்தைகள் காட்டிடும் உன் அருளால்

விழித்திடும் எம் எண்ணம்

உள்ளம் இரங்கியே நன்மைகள் புரிந்திட

ஊக்குவிப்பாய் நீயே - தீமை

போக்குவிப்பாய் நீயே

(தும்பி)

பார்த்து வணங்கிட பாதை அருகிலே

அமர்ந்திருக்கும் உன்னை

போற்றிப் புகழ்ந்திட பாடி மகிழ்ந்திட

அருள் புரிவாய் நீயே - நல்ல

வரம் தருவாய் நீயே

(தும்பி)

திருச்சி மலையிலே உச்சிப்பிள்ளையார்


திருநாமம் உனதே

மாணிக்கப்பிள்ளையார் பெயர் கொண்டு மனதில்

வாழ்பவனும் நீயே - எம்மை

ஆள்பவனும் நீயே

(தும்பி)



மாணிக்கப்பிள்ளையார்
திருப்பள்ளி எழுச்சி

1. திருக்கோவிலூரிலே கள்ளியந்தீவினில்
திருமகள் கலைமகள் அமரும் மலர்க்குளத்தின்
மருதமர நிழலை விரும்பிவந்தமர்ந்த
மாணிக்கப்பிள்ளையாரே எழுந்தருளாயே.
2. மருதமும் நெய்தலும் சேர்ந்த இருநிலத்தை
கருதியே வந்த கஜமுகன் நீயே
கங்காதரசிவன் மைந்தனும் நீயே
கணபதியே பள்ளி எழுந்தருளாயே
3. மருதமரக் குயிலின் இன்னிசை கேட்டே
பெரியகுளக் கயல்கள் துள்ளி விளையாடும்
கவின் கலைக்காட்சியில் தினம்தினம் திளைக்கும்
கந்தனின் சோதரனே எழுந்தருளாயே
4. தென்னைமரச் சோலைதன்னில் தென்றல்
- விளையாடும்
கன்னல் விளை வயல் வெளிகள் கண் எதிரே
- விரியும்
வண்ணமிசு அழகில் மெய்மறக்கும் கைமுகனே
மாணிக்கப்பிள்ளையாரே எழுந்தருளாயே
5. மா பலா வாழை என்று முக்கவிகள் விளையும்
ஆவினம் பால் சொரிந்து பசிப்பிணி போக்கும்
எழில்மிசு குளக்கரையில் அமர்ந்தருள் புரியும்
ஏரம்பனே பள்ளி எழுந்தருளாயே


6. அனைத்துக்கும் முதல்வன் உன்னை மறந்ததனாலோ ஆலகால விஷம் அதனை அமுதத்துள் கலந்தாய் ஆதிசிவன் உறை ரதத்தின் அச்சினை உடைத்தாய் ஆதிமூல கணபதியே எழுந்தருளாயே
7. கயமுகா சூரனின் ஆணவம் அகற்றி பயணிக்க மூவுகம் ஆக்கியே அமர்ந்தாய் கந்தனும் வள்ளியும் சேர்ந்திட வைத்தாய் சிந்தூர முகத்தவனே எழுந்தருளாயே.
8. ஓளவையின் வேண்டுதலை அன்புடன் நீ ஏற்று கைலையில் துதிக்கையால் சேர்த்திட்ட கரிமுகனே தேவரும் மூவரும் போற்றும் வினாயகனே மோதகக் கரத்தனே எழுந்தருளாயே.
9. நம்பியின் நைவேத்யம் விரும்பியே உண்டவனே செம்மையாய் பாரதத்தை வியாசரே புணிந்து சொல்ல வலத்தந்தம் தானுடைத்து எழுதியே முடித்தவனே வலஞ்சுழி நாயகனே எழுந்தருளாயே.
10. மாதா பிதாவை உலகம் என்றுணர்த்த மாங்கனி நாடகம் நடத்திய ஜங்கரனே மாம்பழம் மோதகம் அப்பமும் விரும்பும் மாணிக்கப் பிள்ளையாரே எழுந்தருளாயே

மாணிக்கப் பிள்ளையார் காவடிச்சிந்து

1. அலை புரளும் பெரிய குளக் கரையைத் தேடி
அமைதியாய் வந்தமர்ந்த அரணார் மைந்தா
அனுதினமும் அலைகின்றோம் அமைதி தேடி
ஆதரித்துக் காத்தருள வேண்டும் ஐயா
மருத மரநிழலருமை தேடிவந்தாய்
மனமுருகிப் பாடுகின்றோம் அருகே வாராய்
மமதையை அகற்றி எம்மை மாற்றிவைத்தாய் - எங்கள்
மாணிக்கப் பிள்ளையாரே வழிகாட்டையா.
2. ஆணைமுகப் பிள்ளையாரே அருள்தா ஐயா
ஆதரிக்க யார்தான் உண்டோ சொல்லு ஐயா
அடியார்கள் அல்லல்களை அகலவைப்பாய்
ஆறுமுகன் சோதரனே துணையாய் நிற்பாய்
தேவர்களும் அசுரர்களும் உமைமறந்தே
தெவிட்டாத ஆரமுதைக் கடைந்த போது
ஆலகால விஷமதனை அதனுள் வைத்தாய் - எங்கள்
ஆதிசக்தி கணபதியே சரணம் ஐயா.
3. இராசமா நகரத்து அந்தணர்க்கு
ஈஸ்வரியே மகளாக வந்துதித்தாள்
பராசக்தி பருவ மகள் ஆனபோது
பரமசிவன் பார்வதியை வதுவை செய்தான்
இருவருமே பிடிகளிறு ஜோடியாகி
இபமுகனாய் உனை ஈன்று மகிழ்த காலை
கயமுகா சூரனின் கர்வம் நீக்கி- அவனை
மூவுகமாய் மாற்றி ஊர்ந்த மூலாதாரா...
4. ஈஸ்வரனின் முத்தபிள்ளை உனையே வேண்டி
இணை இல்லா நன்மை பல பெற்றோம் ஐயா
துணையாக இருந்து எம்மைக் காத்துவந்தாய்
துயரங்கள் பல கடந்து வாழ வைத்தாய்
உள்நாட்டு யுத்தமதில் உயிர் பிழைத்தோம்
ஊர்முடும் சுனாமியிலும் மீண்டு வந்தோம்
உற்றுதுணையாக நீதான் வந்தாய் ஐயா - எங்கள்
கற்பகமே கண்திறந்து பாடும் ஐயா.

5. உமையம்மை முதல் ஈன்ற புதல்வா வாராய் உத்தமனே ஊர்போற்றும் வாழ்வைத் தாராய் வித்தகனே வினாயகனே வினைகள் தீர்ப்பாய் சக்தி உமை பாலகனே எம்மைக் காப்பாய் முத்தமிழை உம்மிடமே கேட்டு நின்றோம் தித்திக்கப் பால் பழமும் தேனும் தந்தோம் சித்தி தரும் நாயகனே சிவனின் மைந்தா அத்திமுகக் கணபதியே அருள் செய்வாயே.
6. ஊர்போற்றும் மாணிக்கப் பிள்ளையாரே உமையன்றி வேறு தெய்வம் எமக்கேதய்யா என்ன தொழில் செய்தாலும் தொடங்குமுன்னர் உனைத் தொட்டு வணங்கியே உச்சம் பெற்றோம் வித்தியா ஆரம்பம் செய்யும் போதும் உத்தயோகப் பணி ஏற்கச் செல்லும் போதும் சிந்தார முகத்தவனின் ஆசி பெற்றோம் - எங்கள் சீர் பெருகு சிந்தாமணிப் பிள்ளையாரே.
7. எவருக்குமே கிட்டிடாத தெய்வம் நீயே ஏழைகளின் பங்காளா கௌரி புத்ரா வாழை பலா மாதுளை மாம்பழங்களோடு வாயினிக்க மோதகமும் முன்னேவைப்போம் பாலறுகு காந்தள் வெள்ளுக்கு அத்தி பல பொருளும் சொரிந்து நாங்கள் சாத்தினோமே பாவி எங்கள் பழவினைகள் தொலையச் செய்வாய் பசு பதியின் முத்தவனே அருள் செய்வாயே.
8. ஏகாந்தமாக நீ இருக்க எண்ணி ஏரம்பா இவ்விடத்தைத் தேர்ந் தெடுத்தாய் எத்திசையும் இயற்கை அன்னை கைகள் கோர்க்கும் எழில்த் தோற்றம் பார்த்திடவா அமர்ந்து கொண்டாய் வேழ முக நாயகனே பாருமையா வேதனைகள் தீர வழி தாரும் ஐயா வேல்முருகன் சோதரனே வாரும் ஐயா - எம்மைச் சோதனைகள் அணுகாது காருமையா.

9. ஐங்கரனே முழு முதலே ஏகதந்தா
ஐயா உன் பாதமலர் பணிந்து நின்றோம்
ஐம்புலனை அடக்கிடவே ஆசிதாராய்
ஐயனே ஆனைமுகம் உடைய கோவே
பொய்ச் சாட்சி சொன்ன திருமாலும் அன்று
பார்வை அற்ற பாய்பாகச் சாபம் பெற்றான்
ஆலையடிப் பிள்ளையாரின் நோன்பை நோற்று
மாயவனும் சுயவடிவம் பெற்றானம்மா.
10. ஒரு கொம்பை ஆயுதமாய் மாற்றி அந்த
கயமுகா சூரன் உடல் கிழித்த வீரா
எழுத்தாணிக் கருவியாய் அதனை மாற்றி
பாரதத்தை எழுதிவைத்த பரனின் மைந்தா
ஒற்றுமையை இழந்து நாங்கள் தவிக்கின்றோமே
வேற்றுமையை மறந்து வாழ வேண்டடும் ஐயா
ஒப்பற்ற உன் கோவில் நாடிவந்தோம் - எமக்கு
ஒருகுறையும் வாராமல் காப்பாய் ஐயா.
11. ஓம் எனும் பிரணவத்தின் பொருளாய் நின்றாய்
ஓங்கார ரூபனே அபயம் தந்தாய்
இந்திரனின் வேதனையைப் போக்கவென்று
பந்தமுடன் காகமாகப் பறந்து சென்றாய்
அகத்தியரின் கமண்டலத்தின் மேலே ஏறி
அதைக் கவிழ்த்து காவிரியாய் ஓடவைத்தாய்
மாதங்கவதனனே கௌரிமைந்தா - எங்கள்
மாணிக்கப் பிள்ளையாரே அருள் செய்வாயே
12. ஓளவையைத் துதிக்கையால் மேலே தூக்கி
கைலாயம் சேர்த்துவிட்ட அரனின் மைந்தா
வியாசனின் சேவகனே விக்னநாசா
வேண்டும் வரம் தருபவனே ஈசன் மைந்தா
வேதத்தின் உட்பொருளே விரைந்து வாராய்
வேழமுகா வினையகற்ற வழியைத்தாராய்
வெற்றிவேலன் ஷண்முகனின் தமையன் நீயே-எங்கள்
கள்ளியந் தீவுதந்த பிள்ளையாரே.



ଶ୍ରୀମଦ୍ଭଗବତ୍ —
ପଞ୍ଚାଙ୍ଗ —

ପଞ୍ଚାଙ୍ଗ

ପଞ୍ଚାଙ୍ଗ

୧. ପଞ୍ଚାଙ୍ଗ ପଞ୍ଚାଙ୍ଗ

ଶ୍ରୀମଦ୍ଭଗବତ୍ ପଞ୍ଚାଙ୍ଗ
ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ



ପଞ୍ଚାଙ୍ଗ - ପଞ୍ଚାଙ୍ଗ

ପଞ୍ଚାଙ୍ଗ - ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ

ପଞ୍ଚାଙ୍ଗ ପଞ୍ଚାଙ୍ଗ